

**2018-19 సం. కి గాను ఆయిల్ పామ్ గెలల ధర నిర్ణయించు
ఫార్ములా పై 09.11.2018న జరిగిన సమావేశముపై పత్రికా
సమాచారము**

- భారత వంట నూనె పరిశ్రమ, అమెరికా, చైనా, బ్రెజిల్ తరువాత నాలుగవ అతి పెద్ద పరిశ్రమ. అందులో పామాయిల్ ఒకటి.
- మలేషియా మరియు ఇండోనేషియా దేశాలు కలిపి 85% క్రూడ్ పామాయిల్ ను పండించుచున్నాయి. ఇందులో ఎక్కువ శాతం ఎగుమతి అవుతున్నాయి.
- బహుళవార్షిక పంటల్లోకెల్ల పామాయిల్ ఎక్కువ దిగుబడినిస్తూ (హే. 4-5 టన్నులు), 30 సం. వరకు నిరంతర ఆదాయాన్నిస్తూ రైతుకు మరియు పర్యావరణానికి మేలు కలిగించేదిగా పేరుగాంచింది.
- ఈ పంటకు, చీడ పీడలు, కోతులు, రాళ్ళ వాన మరియు దొంగల బెడద తక్కువగావుండటం మరియు రైతులు పండించిన పంటకు పామాయిల్ కంపెనీల ద్వారా కొనుగోలు జరూపబడుతూ లాభదాయకమైన ధర లభించుచున్నది.

భారత దేశంలో నూనె పంటల సాగు

- వంట నూనెల విభాగంలో అత్యంత తక్కువ ధరకు లభించుటవలన, భారత దేశంలో పామాయిల్ వాడకం ఎక్కువగావున్నది.
- భారత దేశంలో, నూనె గింజల ఉత్పత్తి 25-26 మిలియన్ టన్నులు కాగా, అందులో వంట నూనెల ఉత్పత్తి 7 మిలియన్ టన్నుల కన్నా తక్కువగా ఉన్నది మరియు ప్రపంచ దేశాలతో పోలిస్తే మన దేశంలో ఉత్పాదకత చాలా తక్కువ (1/3)
- మన దేశ జనాభా కి 21 మిలియన్ టన్నుల వంట నూనెల అవసరం కాగా, కేవలం 7 మిలియన్ టన్నులు మాత్రమే ఉత్పత్తి చేస్తున్నాము. మిగిలిన 15 మిలియన్ టన్నుల నూనెను రూ.75000 కోట్లు వెచ్చించి దిగుమతి చేసుకుంటున్నాము. ఈ మొత్తం దిగుమతులలో పామాయిల్ 60% గా ఉన్నది.

తెలంగాణ లో ఆయిల్ పామ్ ప్రస్తుత సాగు

- భారత దేశంలో పామాయిల్ కు అనువైన రాష్ట్రాలలో, తెలంగాణ ఒకటి. మన రాష్ట్రంలో పామాయిల్ సరాసరి 17000 హెక్టార్ల/ 42500 ఎకరాలలో సాగులో ఉన్నది. ఖమ్మం, కొత్తగూడెం, నల్గొండ మరియు సూర్యపేట జిల్లాల్లో సాగు చేయబడుతుంది.
- తెలంగాణలో పామాయిల్ దిగుబడి హెక్టారుకి 8 నుండి 10 టన్నుల వరకు ఉంటూ, అత్యధికంగా 20-25 టన్నులు కూడా లభిస్తుంది. కానీ, నల్గొండ మరియు సూర్యపేట జిల్లాలో వర్షాభావ పరిస్థితులు ఎక్కువగా ఉండటం వలన దిగుబడులు తగ్గుచున్నవి.

- తెలంగాణ రాష్ట్ర అవసరాలకన్నా వంట నూనె ఉత్పత్తి 3.00 లక్షల టన్నులు తక్కువగావున్నది. దీనిని, పామాయిల్ సాగును ఇంకొక 30000 హెక్టార్లు పెంచడంవలన అధిగమించవచ్చు.

పామాయిల్ సాగు విస్తరణకు రాష్ట్ర ప్రభుత్వం తీసుకున్న చర్యలు

- రాష్ట్రం ఏర్పడిన తరువాత, మొట్టమొదటిగా ప్రభుత్వం అశ్వరావు పేట లోని ఆయిల్ ఫెడ్ ప్రొసెసింగ్ మిల్లు సామర్థ్యం గంటకు 15 టన్నులుగా ఉన్నదాన్ని 30 టన్నులకు పెంచింది. మరియు, దమ్మపేట మండలం, అప్పరావు పేట గ్రామంలో గంటకు 30 టన్నుల ప్రొసెసింగ్ సామర్థ్యంగల కొత్త మిల్లును రూ. 10 కోట్లతో అభివృద్ధి చేసింది.
- దీనివలన, రైతులు పండించిన పామాయిల్ గెలలకు అధిక ధర పొందుతున్నారు. జూన్ 2018 నెలకు గాను, రైతులు అత్యధికంగా రికార్డు స్థాయిలో మెట్రీక్ టన్నుకు రూ. 10,071/- పొందటం జరిగింది.
- సూక్ష్మ సేద్యానికి గాను, రాష్ట్ర ప్రభుత్వము దేశంలో ఎక్కడా లేని విధంగా షెడ్యూల్డ్ కులాలు మరియు తెగల రైతులకు 100%, బిసి మరియు చిన్న, సన్నకారు రైతులకు 90% మరియు ఇతరులకు 80% రాయితీ అందిస్తుంది.
- ప్రస్తుతము ఉన్న 4 జిల్లాలు కాకుండా, ఆయిల్ పామ్ పథకమును మరియు సాగును ఇతర జిల్లాలకు విస్తరించుటకు ప్రభుత్వము ప్రణాళికను సిద్ధం చేయుచున్నది.
- రాష్ట్రంలో ఆయిల్ పామ్ సాగుకు అనువైన జిల్లాలను సర్వే చేయించటం జరిగింది. ఈ సర్వే ద్వారా, కొత్తగా 18 జిల్లాలలోని 206 మండలాలలో 2.78 లక్ష హెక్టారులు ఆయిల్ పామ్ సాగుకు అనువుగా వున్నట్లు ప్రతిపాదించటం జరిగింది.
- కొత్తగా ప్రతిపాదించిన జిల్లాలలో ఆయిల్ పామ్ సాగుకు అనుమతి ఇవ్వాలని కేంద్ర ప్రభుత్వమునకు ప్రతిపాదనలు పంపించటం జరిగింది.
- **ప్రభుత్వం పైన తీసుకున్న చర్యల మూలంగా, క్రూడ్ పామ్ ఆయిల్ రికవరీలో తెలంగాణ రాష్ట్రం అగ్రస్థానంలో ఉన్నది.**

2018-19 సం. కి గాను ఆయిల్ పామ్ గెలల ధర నిర్ణయించు ఫార్ములా పై జరిగిన సమావేశము

- 2018-19 సం. కి గాను ఆయిల్ పామ్ గెలల ధర నిర్ణయించు ఫార్ములాపై నిర్ణయం తీసుకొనుటకు, 09.11.2018 నాడు ఉధ్యాన శాఖ, శ్రీ. సి.పార్లసారథి, ఐఎఎస్ గారు, వ్యవసాయ శాఖ ముఖ్య కార్యదర్శి, అధ్యక్షతన సమావేశం నిర్వహించటం జరిగింది.
- ఈ సమావేశమునకు శ్రీమతి నిర్మల ఐఎఎస్ గారు, ఆయిల్ ఫెడ్ మానేజింగ్ డైరెక్టర్, శ్రీ. ఎల్. వెంకట్రామ్ రెడ్డి గారు, సంచాలకులు, ఉధ్యాన శాఖ, శ్రీ కంచర్ల రామకృష్ణారెడ్డి, చైర్మన్, ఆయిల్ ఫెడ్, పాల్గొన్నారు.

- ఈ సమావేశములో ఆయిల్ పామ్ రైతు సంఘం ప్రతినిధులు, తెలంగాణ లోని ఆయిల్ పామ్ కంపెనీ ప్రతినిధులు మరియు ఉధ్యాన శాఖ అధికారులు కూడా పాల్గొన్నారు.
- వ్యవసాయ శాఖ ముఖ్య కార్యదర్శి, శ్రీ సి.పార్థసారథి గారు, ఆయిల్ పామ్ సాగు విస్తీర్ణంలో మరియు రైతులకు అధిక ధర లభించుటకు ఆయిల్ ఫెడ్ మరియు ఉధ్యాన శాఖ అధికారులు చేస్తున్న కృషిని అభినందిస్తూ, తెలంగాణలో ఆయిల్ పామ్ సాగుకు మంచి భవిష్యత్తు ఉందని చెప్పారు.
- **2018-19 సం. (ఆయిల్ సం.) కి గాను ఆయిల్ పామ్ గెలలకు ధర నిర్ణయించుటకు గాను క్రూడ్ పామ్ ఆయిల్ రికవెరీ శాతాన్ని రైతుల కోరిక మేరకు 18.94% గా నిర్ణయించటం జరిగింది.** (2017-18 సం. కి ఇది 18.43% గా ఉన్నది). దీని వలన రైతులకు ఈ సంవత్సరం పామ్ ఆయిల్ గెలలకు అధిక ధర లభించే అవకాశం ఉంది.
- ఈ రికవెరీ శాతంలో, దేశంలోని ఆయిల్ పామ్ పండించే రాష్ట్రంలో కన్నా, తెలంగాణ రాష్ట్రం అగ్రగామిగా వున్నది.